
अधिसूचना 

16 सितम्बर 2014 
सं0 22 / नि०सि० ( मोतिo )- 08 - 08 / 2013 / 1372 — श्री किशोर कुमार सिंह ( आई0 डी0 जे0 - 5343), सहायक 
अभियन्ता, तिरहुत नहर अवर पमण्डल, बनछिहुली के पद पर पदस्थापन अवधि में उनके विरूद्व तिरहुत मुख्य नहर के 
वि0 दू0 426 . 00 पर टूटान होने, कार्य में अभिरूची नहीं लेने एवं लापरवाही बरतने आदि प्रथम द्रष्टया प्रमाणित आरोपों 
के लिए बिहार सरकारी सेवक (वर्गीकरण , नियंत्रण एवं अपील) नियमावली 2005 के नियम 17 (2 ) में विहित रीति से 
विभागीय संकल्प ज्ञापांक 1095 दिनांक 12.9. 13 द्वारा विभागीय कार्यवाही संचालित की गई । 

विभागीय कार्यवाही के संचालन पदाधिकारी अपने पत्रांक 35 दिनांक 01.04.14 द्वारा जांच प्रतिवेदन समर्पित 
किया गया । जिसकी समीक्षा सरकार के स्तर पर की गई । संचालन पदाधिकारी के जॉच प्रतिवेदन से सहमत होते हुए 
श्री सिंह , सहायक अभियन्ता द्वारा अपने कनीय पदाधिकारियों / कर्मियों पर नियंत्रण नहीं रखने के आरोप को प्रमाणित 


पाया गया । 


___ कनीय अभियन्ता का बिना सूचना के मुख्यालय / कार्यस्थल से अनुपस्थिति की सूचना उच्चाधिकारियों को नहीं 
देने के संदर्भ में आरोपी श्री सिंह द्वारा ऐसा कोई तथ्य यथा साक्ष्य नहीं प्रस्तुत किया गया जिससे परिलक्षित हो सके 
कि टूटान से पूर्व कनीय अभियन्ता के अनुपस्थिति की सूचना उच्च पदाधिकारियों को दी गई । कनीय अभियन्ता के 
विरूद्व अनुपस्थित रहने एवं कर्तव्य का पालन नहीं करने पर किसी तरह की कार्रवाई की गई हो । अधीक्षण अभियन्ता 
के पत्रांक 825 दिनांक 3.8.13 जो टूटान से संबंधित है के अंतिम कंडिका में उल्लेख है कि प्रभारी कनीय अभियन्ता श्री 
पाठक एक सप्ताह से वर्णित स्थल का निरीक्षण नहीं किया गया है । अगर श्री पाठक सही ढंग से निरीक्षण किये होते 

तो जिस विषम परिस्थिति में नहर का टूटान हुआ उस विषम परिस्थिति का निदान टूटान से पहले हो जाता । इससे 
स्पष्ट होता है कि कनीय अभियन्ता द्वारा अपने कर्तव्य के प्रति लापरवाही एवं उदासीनता काफी पूर्व से बरत रहे थे फिर 
भी आपके द्वारा कनीय अभियन्ता के क्रियाकलाप तथा अनुपस्थिति की सूचना उच्च पदाधिकारियों को नहीं देना तथा 
कनीय अभियन्ता के विरूद्ध किसी तरह की कार्रवाई नहीं करना इस बात को इंगित करता है कि श्री सिंह सहायक 
अभियन्ता द्वारा अपने कर्तव्य में लापरवाही एवं उदासीनता बरती गयी है एवं अधिनस्थ कर्मियों पर इनके नियंत्रण का 
अभाव रहा है के आरोप को प्रमाणित पाया गया है । 

उक्त प्रमाणित आरोपों के लिए सरकार द्वारा श्री सिंह को निम्न दण्ड देने का निर्णय लिया गया: 
1 . निन्दन वर्ष 2013 - 14 
2. " कालमान वेतन के एक वेतन प्रक्रम के नीचे सदैव के लिए अवनति " । 
उक्त निर्णय के आलोक में श्री सिंह, सहायक अभियन्ता को निम्नांकित दण्ड संसूचित किया जाता है । 
1. निन्दन वर्ष 2013 - 14 
2. " कालमान वेतन के एक वेतन प्रक्रम के नीचे सदैव के लिए अवनति । 
अतः उक्त दण्ड श्री सिंह को संसूचित किया जाता है । 

बिहार - राज्यपाल के आदेश से, 

सतीश चन्द्र झा , 
सरकार के अपर सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

